

MINUTI

KUNSILL LOKALI ŻURRIEQ

IT-TMIEN LEĠISLATURA

LAQGHA NUMRU WIEHED U GHOXRIN

30 ta' NOVEMBRU, 2016

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.15 ta' filgħaxija.

PREŻENTI

Is-Sindku s-Sinjur Ignatius Farrugia, l-Viċi Sindku s-Sinjura Rita Grima, u l-Kunsilliera Dr Jean Pierre Attard, s-Sinjinora Tiffany Ann Farrugia, s-Sur Joseph D'Amato, is-Sur Pierre Farrugia, , s-Sur David Abdilla u s-Sur Dino Bonnici.

ASSENTI

Il-Kunsillier is-Sur Kenneth Farrugia nforma li ma setgħax jattendi minhabba x-xogħol. Ittra meħmuża **Dok 1**.

Ambaxxatur taż-Żgħażaġh Assenti

Is-Sur Kaydem Schembri.

UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Ignatius Farrugia ppresjeda s-seduta.

MINUTI

21.1		<i>KUNSIDERAZZJONI U APPROVAZZJONI TAL-MINUTI</i>
21.1.1		<p>Il-Kunsillier Dino Bonnici staqsa fuq punt numru 20.1.2 minhabba li x-xogħol fi Vjal ix-Xarolla għamel xi jiem wieqaf. Is-Sindku qal li din il-ġimgħa ix-xogħol tkompla.</p> <p>Il-Kunsilliera Dino Bonnici u Pierre Farrugiana qablux li l-laqqhat bejn it-Trasport Malta u r-residenti ta' Vjal ix-Xarolla saru bis-sistema ta' one to one u ma saritx laqgħa wahda għall-pubbliku ingenerali.</p> <p>Il-Kunsillier Joseph D'Amato qal li għall-ewwel hu ma qabilx mal-pjan tat-TM imma meta oġġezzjona, ġie mgharraf li kull meta saret laqgħa għall-pubbliku kollu</p>

		dejjem kellhom l-inkwiet bejn il-girien u bis-sistema li użaw fuq Vjal ix-Xarolla, kulhadd kellu l-hin tiegħu biex joġġezzjona u jiddiskuti fil-privatezza.
21.1.2		Fir-rigward ta' punt 20.9.1 il-Kunsillier Dino Bonnici qal li l-Maratona kienet suċċess u l-atteġjament lejn il-Kunsill kien ħafna aħjar minn dak ta' snin preċedenti. Kien hemm qbil fuq dan.
21.1.3		Fir-rigward ta' punt 20.11.3 il-Kunsillier Jean Pierre Attard qal li minn informazzjoni li ġabar jidher li Wied Babu hu tal-privat u li l-familja Baldacchino kienet xtrat minghand qassis.
21.1.4		Ġew approvati l-minuti tal-ghoxrin –il seduta.
21.2		<i>APPROVAZZJONI TAL-MINUTI TAL-KUMITAT AMMINISTRATTIV TA' BUBAQRA U TAL-KUNSILL LOKALI ŻGHAŻAGH</i>
21.2.1		Ġew approvati l-minuti tas-seduta tal-Kumitat Amministrattiv ta' Bubagra numru 29.
21.2.2		Ġew approvati l-minuti numru 19 tal-Kunsill Lokali żgħażaġħ imma s-Sur Kaydem Schembri baġhat komunikat biex l-Kunsill japprova attivita' tat-tfal li beħsiebhom itellgħu għal żmien il-Milied. Il-Kunsillier Pierre Farrugia qal li l-Kunsill jeħtieġ aktar informazzjoni qabel ma japprova din l-attivitá, fosthom ta' kemm ser tkun tiswa l-attivitá u kemm ser iħallsu dawk li ser jattendu. Kien hemm qbil li s-Segretarju Eżekuttiv tiġbor aktar informazzjoni u tgħaddiha lill-Kunsilliera permezz ta' email u wara tkun approvata fis-seduta li jmiss.
21.3		<i>APPROVAZZJONI tal-minuti tar-Reġjun Nofsinhar</i>
21.3.1		Ġew approvati l-minuti tar-Reġjun Nofsinhar numru 38. Kien hemm qbil li terġa tintbagħat email lis-Segretarju eżekuttiv tar-Reġjun biex tispjega lill-Kunsill il-kontenut tal-minuti ta' qabel.
21.4		<i>KOMUNIKAZZJONI MIS-SINDKU</i>
21.4.1		Is-Sindku qal li rċieva petizzjoni minn residenti fi Triq Hal Far li għadhom sal-lum jinqdew bil-fossa minflok bis-sistema ta' дренаġġ. Kien hemm qbil li din il-petizzjoni issir referenza għaliha lill-Prim Ministru fl-

		ittra li l-Kunsill ser jikteb.
21.4.2		Is-Sindku qal li fit-18 ta' Novembru, ingħatat l-injection kontra l-influenza lil madwar 600 persuna. Għal din l-okkażjoni l-Kunsill kellu l-ghajnuna tal-Viçi Sindku Rita Grima, s-Sur Erwin Darmanin u s-Sinjura Rose Scalpello, Gina Farrugia, Mary Sammut u Kostantino Attard. Kien hemm qbil li bhas-sena l-oħra lin-nurses li hadmu bla hlas jingħataw tifikira tal-okkażjoni u lis-Sur Erwin Darmanin li għamel jumejn oħra jdur fid-djar, jagħti t-tilqima lill-anzjani li ma jistgħux joħorġu, jkun kompensat bil-flus tal-fuel.
21.4.3		Wasal iż-żmien biex jerga jgġedded il-kuntratt tas-security li jtrasportaw il-flus mill-Kunsill Lokali għall-banek. Ir-rati tal-G4S baqgħu l-istess. Kien hemm qbil li dan il-kuntratt jerga jgġedded.
21.4.4		Għaqda All Ages Netball Club qed titlob permiss biex jorganizzaw car wash day fil-25 ta' Marzu, 2017, f'wahda mit-toroq taz-Zurrieq. Il-flus minn din l-attivitá jmorru bhala fundraising għall-klabb. Il-Kunsill irid jistaqsi – l-ilma tal attivita' minn fejn ser igibuh, jekk ir-residenti tat-toroq fejn iridu li ssir l-car wash day humix avżati u jekk japprovawx l-attivitá u jekk din l-organizzazzjoni hix miż-Żurrieq. Kif il-Kunsill ikollu din l-informazzjoni, jerga jiddiskuti l-każ.
21.4.5		Inqraw il-minuti tal-laqqha li saret mal-Kunsilli Lokali ta' wara l-mina, fejn kien hemm prezenti l-Viçi Sindku Rita Grima, u l-kunsilliera Tiffany Ann Farrugia u Joseph D'Amato. Intbagħtu tliet ittri lill-Onorevoli Justin Caruana, Chris Fern u Silvio Parnis. Kienu l-Onorevoli Caruana u Fern li rrispondew u saret laqqha ma rappreżentant mill-Ministeru għas-saħha fejn giet diskussa l-klinika tas-saħha ta' Hal Kirkop, il-hinijiet tal-operat u s-servizzi li toffri fiha. Għal din il-laqqha attendiet il-Viçi Sindku Rita Grima fejn infurmat li għall-ewwel l-klinika ser tkun miftuħa bejn it-8:00 u 13:00, imma jekk ikun hemm konkorenza din tibqa miftuħa sal-17:00 u wara anke sat- 20:00. Fil-klinika tal-Gvern ser ikun hemm tabib u nurse f'kull hin u sas-sena 2020 ser isiru ukoll operazzjonijiet minuri. Il-Klinika ta' Hal Kirkop ser jinqdew minnha r-residenti ta' wara l-mina u dawk ta' Hal Luqa. Il-Kunsillier Dino Bonnici gibed l-attenzjoni biex il-Kunsill ikompli jinsisti għal night shelter għall-anzjani. Kien hemm qbil li fl-appuntament mal-Onorevoli Caruana ser jigi diskuss dar għall-anzjani għal matul il-jum u l-lejl.

21.4.6		<p>Is-Segretarju Eżekuttiv ġibdet l-attenzjoni li bħalissa għaddej ix-xogħol fit-toroq ta' hdejn il-Ġnien tal-Ġibjun u resident li joqgħod fit-Telgħa tal-Mithna tal-Qaret ma jridx li quddiem ir-residenza tiegħu jsir tarmak għax qed jallega li hu hallas għal-bieċa kbira tat-triq. F'dan il-ħin waqt is-seduta, kien hemm preżenti r-residenti u l-Kunsill tahom l-opportunita li jtkellmu.</p> <p>Ir-residenti (familja waħda) qalu li qabel ma bnew id-dar tagħhom, it-triq kienet wiesgħa b'kemmm jgħaddi karettun. Huma qalu li għalkemm bnew id-dar tagħhom fejn hi bħalissa, mal-<i>building line</i> li kienet tathom dak iż-żmien il-MEPA dejjem saħqu li l-art tagħhom kienet tikkonsisti f'parti kbira oħra li prattikament tlaħħaq daqs plot ieħor. Huma talbu lill-Kunsill biex jimxi mal-linja ta' razzett li hemm 'l fuq mir-residenza tagħhom u mhux mal-parapett tagħhom. Huma qalu ukoll li ser jgħamlu PC application mal-Awtorita' tal-Ippjanar biex tirrevdi l-building alignment.</p> <p>Il-Kunsillier Jean Pierre Attard, qal li r-residenti għandhom dritt jaraw l-interessi tagħhom mal-awtoritajiet, imma l-Kunsill għandu jimxi ma' dak li qalet l-Awtorita' tal-Ippjanar meta llum telgħet fuq il-post u intbġhatet email biex il-Kunsill jimxi mal-linja li tat hi. Għadarba l-<i>alignment</i> jinbidel il-Kunsill ikun jista jirrevedi.</p> <p>Kien hemm qbil li l-Kunsill imexxi bil-proċess tal-bini ta' wiċċ ġdid skont il-linji tal-PA.</p>
21.4.7		<p>Persuna li fethet hanut fi Triq Filippu Farrugia fiż-Żurrieq, qed titlob lill-Kunsill permess biex iwahħal tabelli ta' direzzjoni għall-hanut tiegħu. Intweriet tabella li lest li jwahħal 6 bħalha.</p> <p>Is-Sindku f'dan il-punt qal li din il-persuna diġa wahlet tabella fi Vjal l-Indipendenza.</p> <p>Kien hemm qbil li din il-persuna ma tingħatax permess u li tneħhi dik li diġa wehlet. Kien hemm qbil ukoll lid an l-item għandu jittella f'seduta oħra, flimkien mal-bye law li l-Kunsill għandu.</p>
21.4.8		<p>Żewġ persuni differenti minn Triq Santu Formosa jridu żewġ affarijiet differenti fit-triq. Persuna trid li jsiru double yellow lines faċċata tal-garaxxijiet għax ma jkunux jistgħu johorġu mill-garaxx jekk ikun hemm vetturi ipparkjati faċċata, u l-persuna l-oħra trid li jsiru parking bays fit-triq biex il-vetturi jzommu l-ordni tal-ipparkjar.</p> <p>Kien hemm qbil li f'din it-triq ma jsirux linji iżjed.</p>
21.4.9		Is-Segretarju Eżekuttiv ġibdet l-attenzjoni fuq ilment li

		qed jidhol, fuq bus shelter li jinsab fi Vjal il-Blue Grotto, li fil-maltemp, in-nies li jkunu fil-bus shelter qed jixxarbu meta jghaddu l-vetturi u jtajru l-ilma fuqhom. Kien hemm qbil li jingiebu stimi ta' ilqugh li jservu ukoll bhla reklamar.
22.4.10		Il-Kunsillier Joseph D'Amato u David Abdilla issuggereg li l-iskip privata li ghandu l-hanut 3M titressaq 'l isfel biex ma ittellifx l-entrata ta' garaxx. Is-Sindku qal li ser ikellem lil sid il-hanut hu stess. Il-Kunsill halla f'idejn is-Sindku fuq dan il-kaz.
22.4.11		Is-Segretarju Eżekuttiv infurmat li l-Kunsill ircieva risposta minghand is-Supretendent tal-Pulizija li ma acceftax li d-Defibrillator Machine titwahhal fl-ghassa tal-pulizija. Il-Kunsillier Pierre Farrugia qal li jehtieg li l-Kunsill jitlob spjegazzjoni lill-Kummissarju u lill-Ministru għall-Gustizzja fuq dan il-kaz, minhabba li l-Kunsill qed jipproponi li din il-magna tkun installata fl-ghassa biex issalva persuna u li tista tintuza 24/7. Kien hemm qbil fuq dan.
21.5		<i>TWEĠIBIET GĦALL-MISTOQSIJET TAL-KUNSILLIERI</i>
21.5.1		Tressqet ittra li l-Kunsilliera Jean Pierre Attard, Tiffany Ann Farrugia u Joseph D'Amato, għamlu f'isem il-Kunsill, biex tintbagħat lill-Prim Ministru, fir-rigward ta' Triq Ħal Far u Vjal l-Indipendenza. Wara diskussjoni kien hemm qbil li jinbidel ftit il-kliem ta' paragrafu minnha u tintbagħat.
21.6		<i>Approvazzjoni: Xogħlijiet u Servizzi</i>
21.6.1		Is-Sindku qal li : <ul style="list-style-type: none"> • l-Kunsill intalab li ssir manutenzjoni tal-ħofor tal-festa li жузaw iż-żewġ kazini fi Triq Dun Guzepp Zammit. Ma kinex hemm qbil fuq dan. • Issir manutenzjoni lill-monument tal-Prof's Saydon –kien hemm qbil li tintalab stima. • Hemm bzonn li jinbidlu l-picnic tables li hemm kif tibda it-triq tal-wied. Kien hemm qbil li jingibu stimi
21.6.2		Kien hemm qbil li ssir l-ordni għax xogħol ta': <ul style="list-style-type: none"> • Mera fi Triq Sant Andrija

		<ul style="list-style-type: none"> • Patching fi Triq tal-Hniena • Patching fi Triq Napuljun • Qtugh ta' haxix fejn il-grawnd tal-football taż-Żurrieq FC • Tinbidel mera fi Vjal l-Indipendenza k/m Triq Wied Babu • Jinbidlu żewġ sigriet fejn il-monument tal-ex.Minsitru Caruana fi Triq Dun Gużep Zammit
21.6.3		Il-Kunsillier Pierre Farrugia qal li hemm bżonn li l-Kunsill jiehu hsieb l-akwata tal-proġett ta' Hal Millieri. Kien hemm qbil fuq dan.
21.6.4		<p>Is-Segretarju Eżekuttiv ressqet il-każ tat-tabella 'Merħba Żurrieq' li tinsab viċin il-Mithna tax-Xarolla.</p> <p>Hi qalet li wara li l-Kunsill, waqt l-aħħar seduta ddeċieda li jressaq it-tabella 'Merħba Zurrieq', irċeviet ittra bl-idejn mis-Sindku ta' Hal Safi, s-Sur Mula. Infurmat lill-Kunsilliera kollha permezz ta' email u fuq direzzjoni tagħhom intbghatet email lill-Avukat, fejn dan baġhat ittra lill-Kunsill Lokali Hal Safi. Il-Kunsill Lokali taż-Żurrieq informa lid-Direttur tal-Gvern Lokali b'dan kollu u dan min-naħa tiegħu ressaq il-każ għall-attenzjoni tal-Uffiċċju Elettorali.</p> <p>Il-Kunsill approva dan kollu.</p>
21.6.5		Il-Viċi Sindku Rita Grima ssuġġeriet li jitneħħa ċint li hemm fejn il-bus shelter ta' Vjal il-Blue Grotto. Ma kienx hemm qbil fuq dan.
21.6.6		Il-Kunsillier David Abdilla ssuġġerixxa li l-Kunsill jistieden lill-delegazzjoni tal-Kunsill ta' Pedara fiż-Żurrieq. Kien hemm qbil li l-Kunsill jibgħat l-awguri tal-Milied u jistedinhom għal Jannar.
21.6.7		<p>Il-Kunsillier Joseph D'Amato suġġerixxa li l-orkestra tagħmel kunċert fil-kappella ta' San Gakbu fit-28 ta' Diċembru. Din l-okkażjoni ser tiehu madwar 30/40 minuta u l-attività ser tiġi tiswa mhux aktar minn elf euro. Kien hemm qbil fuq dan.</p> <p>F'dan il-hin is-Sindku ħareġ mis-seduta (hin 20:15)</p> <p>F'dan il-punt kompliet tippresjedi s-seduta l-Viċi Sindku Rita Grima.</p>
21.6.8		Il-Kunsillier Dino Bonnici qal li l-orkestra taż-Żurrieq tant saret important għaž-Żurrieq, li issa għandu jkun il-Kunsill li jiehu hsiebha u mhux sotto kumitat. Kien hemm qbil li s-sotto kumitat Kultura jibqa jiehu hsieb din l-orkestra u li din qed tkun denja li tirrappreżenta liż-

		Żurrieq.
21.6.9		Il-Kunsillier Jean Pierre Attard staqsa x'ser isir fuq sular ġdid fuq l-uffiċċju amministrattiv tal-Kunsill. Kien hemm qbil lid an l-item jitla f'agenda oħra.
21.6.10		Il-Kunsillier Dino Bonnici qal li ż-Żurrieq FC qed tiftaħ il-pitch tal-5-a-side ta' Pietru Pawl Saydon(f'Tal Bebbux) bejn it-15:30 u l-16:30 kuljum għall-pubbliku mingħajr ħlas. Dan qed isir b'gest miż-Żurrieq FC wara t-telqa li dam fiha dan l-istess pitch. Il-Kunsillier Joseph D'Amato fahhar hafna din l-inizjattiva u x-xogħol li qed jagħmel iż-Żurrieq FC. Kien hemm qbil li jsir avviż fuq facebook tal-Kunsill biex jiġi nfurmat il-pubbliku;.
21.7		<i>INGAĠĠ TA' IMPJEGAT/A FIL-KUNSILL LOKALI FUQ SKALA 15</i>
21.7.1		Il-Kunsill għamel l-interview fl-1ta' Novembru, 2016, lil skrivana li preżentament taħdem bħala skrivana fi skala 15 go Kunsill ieħor. Kienu preżenti għall-interview il-Viċi Sindku Rita Grima u l-Kunsilliera Joseph D'Amato, Kenneth Farrugia, David Abdilla u s-Segretarju Eżekuttiv. Kien hemm qbil minn dawk preżenti, li din il-persuna tkun aċċettata biex timla l-post vakant ta' skrivana mal-Kunsill. Meta din il-persuna tkellmet mal-Kunsill fejn qed taħdem ma tawieh permess li titlaq qabel it-tliet xhur notice, għalhekk, din tkun tista tibda mit-3 ta' Frar, 2017. Is-Segretarju Eżekuttiv nfurmat lill-Kunsill li jista jkun hemm xi siegħat fejn il-Kunsill ser ikun magħluq minhabba nuqqas ta' staff. Hi qalet li s'issa għalkemm il-Kunsill jinsab b'nuqqas ta' staff, dejjem irrangaw li l-Kunsill jibqa miftuh.
21.8		<i>Kuntratt GS67/08/15b – Hortocultural works at Public Gardens and Upkeep and maintenance of soft areas</i>
21.8.1		Is-Segretarju Eżekuttiv ġibdet l-attenzjoni li minn wara s-seduta preċedenti, l-haddiema ta' Callus Landscaping qed jiġu jiffirmaw fil-Kunsill, ix-xogħol li jkunu għamli. F'dan il-punt tressqu dawn l-ilmenti: <ul style="list-style-type: none"> • Ġnien il-bennej għadu qatt ma sarlu manutenzjoni f'kemm ilhom jiffirmaw li qed jagħmlu x-xogħol tali haddiema

		<ul style="list-style-type: none"> Għalkemm il-kuntrattur kien ha ġurament(waqt il-laqgħa tal-bord tal-oġġezzjonijiet fid-Dipartiment tal-Kuntratti) li fil-kuntratt li ser jagħti lill-Kunsill, ser iżomm żewġ persuni kuljum fiż-Żurrieq, jidher ċar li mhux qed isir – anke mill-istess firem tal-attendenza. Is-servizz ta' din il-kumpanija għadu lura hafna minn dak li jrid il-Kunsill <p>Kien hemm qbil li ġimgha ohra l-Kunsillier inkarigat, flimkien mal-contract's manager u l-kuntrattur jiltaqgħu u l-kuntrattur jingħatalu l-aħhar avviż, qabel jibdedw jinhargulu d-default notices.</p>
21.9		<i>Wifi fil-ġonna pubbliċi</i>
21.9.1		Is-Segretarju Eżekuttiv infurmat li l-prezz ta' wifi jiġi jiswa lill-Kunsill 285Euro fis-sena bi speed ta' 10m jew 370Euro fis-sena bi speed ta' 25M.
21.9.2		Wara diskussjoni kien hemm qbil li jinbeda s-servizz fil-Ġnien it-tfal taż-Żurrieq(f'tal-Bebbux) bi speed 10m.
21.10		<i>Laqgħa annwali tal-Lokalita'</i>
21.10.1		Kien hemm qbil li l-laqgħa annwali tal-lokalita' issir qabel is-seduta li jmiss 21 ta' Diċembru, 2016 fil-17:30.
21.11		<i>Estimi Annwali 2017</i>
21.11.1		Is-Segretarju Eżekuttiv ressqet draft ta' estimi annwali 2017. Kien hemm qbil fuq l-estimi annwali preżentati.
21.12		<i>Rapport Annwali Amministrattiv</i>
21.12.1		Is-Segretarju Eżekuttiv ressqet draft tar-rapport annwali amministrattiv. Dan ġie diskuss u approvat approvat biex jitressaq lid-Dipartiment.
21.13		<i>KUNSIDERAZZJONI U APPROVAZZJONI TAL-ISKEDA TA' PAGAMENTI</i>
21.13.1		Is-Segretarju Eżekuttiv ippreżentat l-iskeda ta' pagamenti anessa bhala Dok 2 għall-ammont totali ta' €59,416.25 Il-mozzjoni għaddiet u l-iskeda ta' pagamenti ġiet

		iffirmata mill-Viçi Sindku Rita Grima u mill-Kunsillier Jean Pierre Attard u Pierre Farrugia
21.14		<i>DATA GHAS-SEDUTA LI JMISS</i>
21.14.1		Il-laqgħa ntemmet b'dan l-item fuq l-aġenda fit-21:15. Il-Kunsilliera prezenti qablu li d-data tal-laqgħa li jmiss issir nhar l-Erbgħa 21ta' Diċembru, 2016 fis-6.00 ta' filgħaxija. Il-Kunsillier Tiffanny Ann Farrugia nfurmat li fid-data proposta mhux ser tkun tista tattendi ghax ser tkun imsiefra.

Konfermati, illum 21 ta' Diċembru, 2016.

IFFIRMATA

Ignatius Farrugia
Sindku

IFFIRMATA

Josianne Cilia Mumford
Segretarju Eżekuttiv